

Bodhapanchadashika

——
ಬೋಧಪಂಚದಶಿಕಾ

——
Document Information



Text title : Bodha Panchadashika by Abhinavagupta

File name : bodhapanchadashika.itx

Category : shiva, abhinavagupta

Location : doc_shiva

Author : Abhinavagupta

Transliterated by : Ruma Dewan

Proofread by : Ruma Dewan

Latest update : December 27, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2021

sanskritdocuments.org



ಬೋಧಪಂಚದಶಿಕಾ



ಅನಸ್ತಮಿತಭಾರೂಪಸ್ತೇಜಸಾಂ ತಮಸಾಮಪಿ .
ಯ ಏಕೋಽನ್ತರ್ಯದಂತಶ್ಚ ತೇಜಾಂಸಿ ಚ ತಮಾಂಸಿ ಚ .. 1..
ಸ ಏವ ಸರ್ವಭೂತಾನಾಂ ಸ್ವಭಾವಃ ಪರಮೇಶ್ವರಃ .
ಭಾವಜಾತಂ ಹಿ ತಸ್ಯೈವ ಶಕ್ತಿಯೇಶ್ವರತಾಮಯೀ .. 2.. (ಶಕ್ತಿರೀಶ್ವರತಾಮಯೀ)
ಶಕ್ತಿಶ್ಚ ಶಕ್ತಿಮದ್ರೂಪಾದ್ ವ್ಯತಿರೇಕಂ ನ ವಾಂಛತಿ .
ತಾದಾತ್ಮ್ಯಮನಯೋರ್ನಿತ್ಯಂ ವಹ್ನಿದಾಹಿಕಯೋರಿವ .. 3..
ಸ ಏವ ಭೈರವೋ ದೇವೋ ಜಗದ್ಭರಣಲಕ್ಷಣಃ .
ಸ್ವಾತ್ಮಾದರ್ಶೇ ಸಮಗ್ರಂ ಹಿ ಯಚ್ಛಕ್ತ್ಯಾ ಪ್ರತಿಬಿಂಬಿತಂ .. 4..
ತಸ್ಯೈವೈಷಾ ಪರಾ ದೇವೀ ಸ್ವರೂಪಾಮರ್ಶನೋತ್ಸುಕಾ .
ಪೂರ್ಣತ್ವಂ ಸರ್ವಭಾವೇಷು ಯಸ್ಯಾ ನಾಲ್ಪಂ ನ ಚಾಧಿಕಂ .. 5..
ಏಷ ದೇವೋಽನಯಾ ದೇವ್ಯಾ ನಿತ್ಯಂ ಕ್ರೀಡಾರಸೋತ್ಸುಕಃ .
ವಿಚಿತ್ರಾನ್ ಸೃಷ್ಟಿಸಂಹಾರಾನ್ ವಿಧತ್ತೇ ಯುಗಪತ್ಪ್ರಭುಃ .. 6.. (ಯುಗಪದ್ವಿಭುಃ)
ಅತಿದುರ್ಘಟಕಾರಿತ್ವಮಸ್ಯಾನುತ್ತರಮೇವ ಯತ್ .
ಏತದೇವ ಸ್ವತಂತ್ರತ್ವಮೈಶ್ವರ್ವರ್ಯಂ ಬೋಧರೂಪತಾ .. 7..
ಪರಿಚ್ಛಿನ್ನಪ್ರಕಾಶತ್ವಂ ಜಡಸ್ಯ ಕಿಲ ಲಕ್ಷಣಂ .
ಜಡಾದ್ವಿಲಕ್ಷಣೋ ಬೋಧೋ ಯತ್ತೇನ ಪರಿಮೀಯತೇ .. 8.. (ಯತೋ ನ
ಪರಿಮೀಯತೇ)
ಏವಮಸ್ಯ ಸ್ವತಂತ್ರಸ್ಯ ನಿಜಶಕ್ತ್ಯುಪಭೋಗಿನಃ . (ನಿಜಶಕ್ತ್ಯುಪಭೇದಿನಃ)
ಸ್ವಾತ್ಮಗಾಃ ಸೃಷ್ಟಿಸಂಹಾರಾಃ ಸ್ವರೂಪತ್ವೇನ ಸಂಸ್ಥಿತಾಃ .. 9..
ತೇಷು ವೈಚಿತ್ರ್ಯಮತ್ಯಂತಮುಚ್ಚಾಧಸ್ತಿಯರ್ಗೇವ ಯತ್ . (ವೈಚಿತ್ರ್ಯಮತ್ಯಂತಮೂರ್ಧ್ವಾಧಸ್ತಿಂ
ಭುವನಾನಿ ತದೀಶಾಶ್ಚ ಸುಖದುಃಖಮತಿರ್ಭವಃ .. 10.. (ತದಂಶಾಶ್ಚ ಸುಖದುಃಖಮತಿಶ್ಚ
ಯಾ)
ಯದೇತಸ್ಯಾಪರಿಜ್ಞಾನಂ ತತ್ಸ್ವಾತಂತ್ರಂ ಹಿ ವರ್ಣಿತಂ .
ಸ ಏವ ಖಲು ಸಂಸಾರೇ ಜಡಾನಾಂ ಯೋ ವಿಭೀಷಿಕಾ
(ಸ ಏವ ಖಲು ಸಂಸಾರೋ ಮೂಢಾನಾಂ ಯಾ ವಿಭೀಷಕಃ) .. 11..
ತತ್ಪ್ರಸಾದವಶಾದೇವ ಗುರ್ವಾಗಮತ ಏವ ವಾ . (ತತ್ಪ್ರಸಾದರಸಾದೇವ)

ಶಾಸ್ತ್ರಾದ್ವಾ ಪರಮೇಶಸ್ಯ ಯಸ್ಮಾತ್ಕಸ್ಮಾದುಪಾಯತಃ .. 12.. (ಯಸ್ಮಾತ್ಕಸ್ಮಾದುಪಾಗತಂ)
ಯತತ್ ತಸ್ಯ ಪರಿಜ್ಞಾನಂ ಸ ಮೋಕ್ಷಃ ಪರಮೇಶತಾ .
(ಯತ್ತತ್ವಸ್ಯ ಪರಿಜ್ಞಾನಂ ಸ ಮೋಕ್ಷಃ ಪರಮೇಶತಃ .)
ತತ್ಪೂರ್ಣತ್ವಂ ಪ್ರಬುದ್ಧಾನಾಂ ಜೀವನ್ಮುಕ್ತಿಶ್ಚ ಸಾ ಸ್ಮೃತಾ .. 13..
ಏತೌ ಬಂಧವಿಮೋಕ್ಷೌ ಚ ಪರಮೇಶಸ್ವರೂಪತಃ .
ನ ಭಿದ್ಯೇತೇ ನ ಭೇದೋ ಹಿ ತತ್ತ್ವತಃ ಪರಮೇಶ್ವರೇ .. 14..
ಇತ್ಯಮಿಚ್ಛಾಕಲಾಜ್ಞಾನಶಕ್ತಿಶೂಲಾಂಬುಜಾಶ್ರಿತಃ .
ಭೈರವಃ ಸರ್ವಭಾವಾನಾಂ ಸ್ವಭಾವಃ ಪರಿಶೀಲ್ಯತೇ .. 15..
ಮುಕ್ತಭಾರಮತೀನ್ ಶಿಷ್ಯಾನ್ವಬೋಧಯಿತುಮಂಜಸಾ . (ಸುಕುಮಾರಮತೀನ್)
ಇಮೇಽಭಿನವಗುಪ್ತೇನ ಶ್ಲೋಕಾಃ ಪಂಚದಶೇರಿತಾಃ .. (ಪಂಚದಶೋದಿತಾಃ)
.. ಇತಿ ಶ್ರೀಅಭಿನವಗುಪ್ತಪಾದಾಚಾರ್ಯಕೃತಾ ಬೋಧಪಂಚದಶಿಕಾ ಸಮಾಪ್ತಾ ..

Variations/pATHabehda from references are given on the
right of the lines.

Encoded and proofread by Ruma Dewan

—
Bodhapanchadashika

pdf was typeset on December 27, 2021

—

Please send corrections to sanskrit@cheerful.com

